

خطباتِ اقبال کا دیباچہ

ایک مطالعہ

ڈاکٹر خضیر اسین

خطباتِ اقبال پر بہت کام ہوا ہے اور ابھی مزید درکار ہے۔ اب تک کیے جانے والے کام کی اہمیت کا انکار نہیں تاہم خطبات کے مضمون اس سے زیادہ علمی و انتقادی نظر کے متعلق ہیں۔ اس مضمون میں اقبال کے متن کو مختلف راویوں سے دیکھنا اور ان کی تنقید و تتفقیح پیش نظر ہے۔ علامہ اقبال خطبات کے دیباچے میں خطبات کا نجوم پیش کرتے ہیں، ہم اقبال کے اس فکری ابھال کو اس مضمون میں تفصیل اور اس کے پوشیدہ امکانات کو واضح کرنے کی کوشش کریں گے۔

علامہ دیباچے کا آغاز کرتے ہوئے فرماتے ہیں:

The Quran is a book which emphasizes "deed" rather than "idea".

قرآن پاک کا روحانی زیادہ تر اس طرف ہے کہ "فکر" کے بجائے "عمل" پر زور دیا جائے۔
انگریزی میں لفظ Idea فکر کے معنی میں استعمال ہوتا ہے تاہم اس لفظ کے دیگر انگریزی مترادفات یہ ہیں مثلاً thought، conception، thought، activity.

افلاطون کے فلسفے میں البتہ Idea کا لفظ لغوی معنی کے بجائے اصطلاحی معنی میں استعمال ہوا ہے۔ افلاطون اس سے "صور ذہنیہ" rational forms مراد لیتا ہے، جن کے متوالی عالم خارجی یا مادی اشیا ناقص نقوش و اظلال ہیں۔ عالم خارجی نے دراصل ان "صور ذہنیہ" سے اپنی ہستی مستعاری ہے۔ Idea کے لفظ کا دوسرا مفہوم "معیارِ کمال" بتایا گیا ہے۔ تیسرا مفہوم "اصلِ الاصول" بتایا گیا ہے، جس کے ذریعے سے خارجی حقائق کا قابلِ اعتنا ہونا یا نہ ہونا جانچا جاتا ہے یا نصبِ لعین منصوبہ یا نقشہ جس کے مطابق کسی شے کو تخلیق یا تعمیر کیا جانا ہے۔ چوتھا مفہوم کسی کام کو نجام دینے کے خیال یا نیت اور منصوبہ ہے۔ پانچواں

اقبالیات ۲۰، جولائی ۲۰۱۹۔ جنوری۔

ڈاکٹر خضری سین۔ خطبات اقبال کا دیباچہ۔ ایک مطالعہ

طریقہ کار، طریقہ عمل اور ابتدائی خاکہ یا کوئی شے جو بھی تکمیل یافتہ نہ ہو، کوئی شکل و صورت، نمائندگی، تمثیل، علامت، ظاہری بیت، کوئی خاص حلیہ، قریبیہ، فطرت یا کردار۔

مغرب کے جدید فلسفے میں Idea کا لفظ مختلف معانی و مطالب کے بیان کے لیے استعمال ہوا ہے۔ مثلاً جان لاک اور رینے ڈیکارٹ کے ہاں Idea سے فکر کا بلا واسطہ موضوع یا عقلی ادراک مراد لیا گیا ہے۔ ایمانویل کانت کے تقدیمی فلسفے میں Idea سے مراد عقلی ادراک کا انہائی معروض یا شے فی نفس ہے جو نفس الامر کی حقیقت کے بجائے ایک تحدیدی تصور (limiting concept) ہے۔ ہیگل نے Idea سے ”مطلق صداقت“ مراد لی ہے جس میں تمام مظاہر عالم پائے جاتے ہیں، لاک کے ہاں یہ حسی ادراک سے تشکیل پاتا ہے۔

تشکیل جدید کے اردو مترجمین نے ”idea“ کا اردو مترادف ”فکر“ لکھا ہے۔ ڈاکٹر برہان احمد فاروقی نے تشکیل جدید کے دیباچے پر مبسوط انتقادی مضمون لکھا ہے، جس میں idea کا اردو ترجمہ ”تصور“ کیا ہے۔

اردو محاورے کی رعایت سے تو خطبات کے دیباچے کے پہلے فقرے میں ”idea“ کے مقابلے میں ”Deed“ کا لفظ لایا گیا ہے، جس کا اردو مترادف ”عمل“ ہے۔ اس طرح سے عمل کے متوازی لفظ ”فکر“ ہی بہتر معلوم ہوتا ہے۔ ”فکر“ کی ماہیت پر غور کرنے سے پہلے چلتا ہے کہ وہ بھی اپنی نوعیت کا ایک ”عمل“ ہی ہے۔ یہ عقل انسانی کا وہ عمل ہے جسے ”نظری عمل“ (Speculative Activity) کہنا چاہیے۔ اسی نظری عمل کے نتیجے میں فلسفہ و حکمت اور علم و دانش وجود میں آتے ہیں۔

اگر بے معنی تصویر ہے تو پھر یہ شے کی ہنی صورت ہے جو اپنی خارجی واقعیت کی صحت کا استناد معروض کے بالکل عین مطابق ہونے میں رکھتی ہے۔ شے کی ہنی صورت اپنے معروض میں مرتزہ رکھتی ہے اور کسی دوسرے معروض کی طرف متوجہ ہونے میں مانع ہوتی ہے۔ قدمانے تصور کی وضاحت کرتے ہوئے لکھا ہے:

تصور الشی مطلقاً عبارۃ عن حصول معناہ فی النفس مطابقاً لاما فی العین۔

شے کا تصورا یعنی معرفی سے عبارت ہے جو شے کے عین مطابق نفس میں حاصل ہو۔

مثلاً انسان کے تصوर سے حیوان کی طرف متوجہ نہیں ہوا جا سکتا، اسی طرح چاند، سورج اور پیڑا وغیرہ کا تصوران اشیا کی ہنی صورتیں ہیں جو ایک دوسرے سے تمیز ہونے کی وجہ سے فقط اپنے عینی معروض کی طرف متوجہ کرتی ہیں۔ گان ہنی صورتوں میں توارد کا امکان نہیں ہوتا ہے۔ لیکن اگر ایسا ہو جائے تو اسے حل کرنے کی سبیل ”حسی مشاہدہ“ کا تکرار ہے۔

ڈاکٹر خضری سین۔ خطبات اقبال کا دیباچہ۔ ایک مطالعہ

مسلم فکر میں ”تصور“ کی چند اقسام بیان ہوئی ہیں۔ نفس تصور کے مفہوم اور مدلول کو اچھی طرح متعین کرنے کے لیے ان اقسام کو سمجھنا ضروری ہے۔

۱۔ تصویر بدیکی: یہ ایسا ہنسی مفہوم ہے جو معلوم بالذات ہو۔ ذہن انسانی تصور کے قیام کے لیے ارادہ تعقل کا محتاج ہے۔ تصویر بدیکی کو تصور ادقی اور تصور بین بھی کہا جاتا ہے۔

۲۔ تصویر نظری: یہ ایسا ہنسی مفہوم ہے جو تکروتامل کے بغیر انسانی ذہن میں قائم نہیں ہوتا۔ تصویر کی یہ نوع ہمیشہ کسی شے کے بال مقابل پیدا ہوتی ہے۔ تصویر نظری کو ”تصویر مکتب“ بھی کہا جاتا ہے۔ اس کی دو اقسام ہیں، تصویر تام اور تصویر ناقص۔

تصویر تام، اس نظری تصویر کو کہا جاتا ہے جو کسی چیز کا کامل تصور ہو یعنی جس شے کا تصور ہے، اس سے پوری موافقت و مطابقت رکھتا ہو۔ اس شے کے ذاتیات کا پورا پورا احصا کرتا ہو۔ کہا جاتا ہے:

”هو الاحاطة بكله حقيقة المتصور“ یعنی جس شے کا تصور ہے اس کی حقیقت یا کہہ کا احاطہ کرتا ہو۔ اسے ”تصویرِ حقیق“ بھی کہا جاتا ہے۔^۵

تصویر ناقص: اس تصویر کو کہا جاتا ہے جو اس شے کی ذاتیات کا احصاء کرتا ہو جس کی طرف وہ منسوب ہے، یعنی وہ ہنسی صورت جو اپنے متوازی خارج میں پائی جانے والی شے کے نزدیک ہو یا اس کے مشابہ ہو، بے الفاظ دیگر خارج اور ذہن میں مکمل ہم آہنگی نہ ہو۔

”تصویر“ یا ”Idea“ کی اقسام کو بیان کرنے کے بعد، سوال یہ ہے کہ علامہ کے بیان میں ”Idea“ سے تصویر کی کوئی تماد ہے؟ اگر اس سے مراد تصویر بدیکی، اولی اور بین بذاتہ مراد لیا جائے تو وہ اس لیے ممکن نہیں کہ وہ عمل کے متوازی نہیں آ سکتا۔ تصویر بدیکی انسانی ذہن میں فطرتاً موجود ہے۔ اس کے ادراک کے لیے انسان کو کسی جدوجہد کی احتیاج نہیں ہوتی۔ ارادہ تعقل ہی نفس تحقیق ہوتا ہے۔ ایسی صورت میں تعقل اور تحقیق میں قبل تقسیم شویت موجود ہی نہیں ہوتی۔ اس لیے تصویر اور فعل یا فکر عمل کے کوئی معنی نہیں ہیں۔

جہاں تک ”تصویر نظری“ کا تعلق ہے تو وہ یہاں مراد ہو سکتا ہے۔ تصویر نظری کی ماہیت اکتسابی ہے۔ ذہن انسانی اس تصویر کو قائم کرنے کے لیے صورت گری کے اکتساب میں پڑے بغیر کامیاب نہیں ہوتا۔ صورت گری کا عمل اپنے مقصود کو حاصل کرنے میں مکمل طور پر کبھی کامیاب نہیں ہوتا۔ نفس اور ابہام کا امکان ہمیشہ برقرار رہتا ہے۔ بے فرض مجال تصویر نظری حصول مدعایں سونی صد کامیاب ہو جائے تب بھی اس سے خارجی حقائق کی واقعی حالت کا علم میسر آ جاتا ہے۔ خارج میں حالات و واقعات میں تبدیلی یا انقلاب کے لیے ”عمل“ کی ضرورت ہوتی ہے۔ ”عمل“ کی ضرورت اقدار و فضائل کو خارجی واقعیت دینے کے لیے ہوتی ہے۔ تصویر نظری پر قانع ہونے والے لوگ انقلاب کی آرزو سے محروم ہوتے ہیں۔ اقبال کا مدعایہ ہے کہ قرآن مجید

اقبالیات ۲، ۱۹۶۰ء۔ جنوری۔ جولائی ۱۹۶۰ء

ڈاکٹر خضری سین۔ خطبات اقبال کا دیباچہ۔ ایک مطالعہ
محض نظری تصور پر قائم ہونے کا درس نہیں دیتا بلکہ وہ تصور یا فکر سے زیادہ ”عمل“ کو ترجیح دیتا ہے۔

”Deed“ یا ”عمل“ کے مضمرات۔

انگریزی زبان کی لغات میں ”Deed“ کے ماتحت یہ مفہوم درج کیا گیا ہے۔

- That which is done, acted or performed by an intelligent agent.

وہ فعل، کام یا عمل جو ذہین یا صاحب شعور ہستی کے ذریعے سے انجام پائے۔

- Action generally, opp. to word.

”عمل“ بالعموم بمقابل ”لفظ“ ہے۔

- Thing to be done; task or duty.

کیے جانے والے کام، فرائض یا غایات۔

- Their deeds did not agree with their words.

یعنی ان کے افعال اعمال سے ہم آہنگ نہیں۔^۹

انگریزی اردو لغات میں Deed کے مترادفات

۱ کام، کار فعل اور عمل،

۲ مہم، کارہنگیاں،

۳ عمل، فعل (قول کے مقابل)، اصل، اصلیت، واقعہ، حقیقت،

۴ (قانون میں) دستاویز، وثیقہ، سند،

۵ فعل، ”تحرک در کیف“ سے عبارت ہے، امر مکمل افعال اور امر موصوف فعل ہے۔

خطبات اقبال کے اکثر مترجمین نے ”Deed“ کا مترادف ”عمل“ ہی بتایا ہے۔ سوال یہ ہے کہ ”عمل“ کیا چیز ہے؟ عمل کے ممکن ہونے کی شرائط کیا ہیں؟ عمل کی کتنی اقسام ہیں؟ اور اقبال کا مددعا کیا ہے؟ عمل ماہیت کے لحاظ سے ”حرکت“ ہے۔ مکان کے ایک لکنے سے دوسرا لکنے تک کا سفر طے کرنا، ایک حالت سے دوسری حالت میں منتقل ہونا، ایک رتبے سے دوسرے رتبے میں تنزل یا ارتقاء کرنا، ایک حقیقت سے دوسری حقیقت اختیار کرنا، ایک شکل سے دوسری شکل میں منتقل ہونا، گویا نیت، ہویت، ماہیت اور انسانی عقل کا مسلمہ ہے کہ ”عمل یا حرکت“ کی ہر صورت اپنے سے مقدم علت کا معلوم یا رد عمل

ہے۔ علت عمل یا رد عمل میں محرك کی ہوتی ہے۔ عمل اصلًا ”علت اساس“ حرکت ہے۔ حرکت یا عمل کے معنی اور قدر و قیمت کا انحصار ”علت“ کی حیثیت اور ماہیت پر ہے۔ علت کی نوعیت بدل جائے تو حرکت عمل کی ماہیت اور حیثیت بدل جائے گی۔ انسانی اعمال و افعال ہوں یا تصورات، علت کا وظیفہ ”نیت“ انجام دیتی ہے۔ انسان کے اعمال کی ظاہری حالت وہیت پر کوئی حکم لگانا خاصا مشکل اور خطرناک کام ہے۔ حدیث شریف میں آیا ہے کہ:

”انما الاعمال بالنيات“ اعمال کا دار و مدار نیتوں پر ہے۔

اعمال کی دو قسمیں ہیں، ایک قسم ”فطری اعمال“ کہلاتی ہے۔ دوسرا ”ارادی اعمال“ کہلاتی ہے۔ پہلی قسم کے اعمال میں ”نیت“ کو دخل نہیں۔ جمادات میں حرکت کا ظہور خالصتاً خارجی حرکات کا نتیجہ ہے۔ باتات میں نموکا صدور بنتی یا حیاتی فطرت کا داخلی تقاضا ہے۔ حیوانات میں حرکات کی ماہیت جلی ہوتی ہے۔ یہ فقط انسان ہے جس میں اعمال اپنے صدور سے قبل شعور سے اجازت طلب کرتے ہیں۔ یہی شعور کی اجازت ہے، جسے ”نیت“ سے تعبیر کیا جاتا ہے۔ انسان کے ایسے اعمال جن میں شعور کے ”اذن“ کو دخل نہ ہو، لا یعنی اور بے معنی ہوتے ہیں۔ علامہ کی ”عمل“ سے مراد بھی ایسے انسانی اعمال ہیں جو شعور سے اذن حاصل ہونے کے بعد صادر ہوتے ہیں۔

انسانی اعمال کو ”صورِ شعور“ کے حوالے سے سمجھا جا سکتا ہے۔ صورِ شعور انسان کی ”آرزوئیں“ یا ”تمنائیں“ ہیں۔ ان میں ضمراً رزو ایک ”غایت“ ہے۔ یہی انسان کا ارادہ بھی ہے اور اس کی نیت بھی۔ یہی وجہ ہے کہ انسان کے اعمال ہمیشہ مبین بر نیت یا ارادی اعمال ہوتے ہیں۔ انہی صورِ شعور میں ایک آرزو ”علم“ کی ہے۔ اس میں ضمرون صب العین ارادہ ادراک کا محرك ہے۔ یہ شعور علمی کہلاتا ہے۔ یہ شعور نظری ہے۔ اس شعور کی نمائندگی مفکرین، علماء، متكلمین، حکماء اور فلاسفہ کرتے ہیں۔ ایک اور آرزو ”عمل“ کی ہے۔ اس میں ضمرون صب العین ”ارادہ خیر یا ارادہ شر“ کا محرك ہے۔ یہ شعور عملی کہلاتا ہے۔ یہ شعور اخلاقی ہے۔ شعور اخلاقی کی نمائندگی صلحاء، مصلحین اور اخلاقیات کے معلمین کرتے ہیں۔ اسی طرح صورِ شعور کی ایک صورت وہ ہے جو ”شعور جمالي“ کہلاتا ہے۔ اس میں ضمراً رزو کی غایت حسن و جمال سے مخطوط ہونا ہے۔ اس کی نمائندگی فن کار، ادیب، شعراء و موسیقار کرتے ہیں۔ صورِ شعور میں ایک آرزو ”عبدیت“ کی ہے۔ یہ شعور مذہبی کہلاتا ہے۔ ۱۱۱ اس کا مطلب یہ ہے کہ انسانی اعمال کی مختلف صورتیں ہوتی ہیں، ہر صورت کی ایک نظری جہت ہے اور دوسری عملی بھیت ہے۔ علامہ فرماتے ہیں ”قرآن ایک ایسی کتاب ہے جو تصور یا Idea کے بجائے عمل یا Deed پر اصرار کرتی ہے،“ قرآن یہیں کہتا کہ فقط ”فکر“ پر قناعت کرنی جائے۔ وہ فکر کے بجائے عمل کی تاکید کرتا ہے۔ گویا اقبال کا کہنا یہ ہے کہ قرآن مجید ”عام بے عمل“ سے زیادہ ”عام با عمل“ کو اہمیت دیتا ہے۔ اسی

اقبالیات ۲۰۱۹ جولائی ۳ء۔

ڈاکٹر خضری اسمیں۔ خطبات اقبال کا دیباچہ۔ ایک مطالعہ

طرح فضائل اخلاق کے ماہر دانشور سے صاحب اخلاق انسان زیادہ بہتر ہے اور فن کا علم رکھنے والا انسان خود فوکار کے برابر نہیں ہو سکتا اور مزید آگے بڑھیں تو معلوم ہو گا کہ مذاہب و ادیان کا ماہر عالم ایک مذہبی انسان سے کبھی بہتر نہیں ہوتا۔ قرآن مجید میں ہے

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفَا كَانُهُمْ بُنْيَانٌ مَرْصُوصٌ (۲۱/۳)

بے شک اللہ تعالیٰ ان لوگوں کو پسند فرماتا ہے جو اس کی راہ میں یوں قتال کرتے ہیں گویا کہ سیسے بلائی دیوار ہیں۔

یہاں تک بات کو واضح کر لینے کے بعد ہمیں علامہ کے تصور عمل پر مزید غور و خوض کی احتیاج ہے۔ اس کی وجہ یہ ہے کہ علامہ کے بیان میں ”عمل“ کے معنی میں ایک ایسی جہت ابھی باقی ہے جس کی طرف ان کا آئندہ فقرہ نشاندہی کرتا ہے۔ علامہ کی آئندہ عبارت سے واضح ہوتا ہے جیسے ”عمل“ سے ان کی مراد Religious Experience، Inner Experience اور وجود ان intuition ہے۔ اقبال گویا یہ کہنا چاہتے ہیں کہ مذہبی ایمان کے واسطے سے جن ماورائی حقائق کا با واسطہ اور اک میسر آتا ہے، ان کا عملاً تجربہ ہو جائے تو یہ ایک ایسی بات ہو گی جو روح قرآن کے خلاف نہیں بلکہ عین مطابق ہو گی۔

حقیقت یہ کہ فضائل و اقدار میں کچھ کی نوعیت ایسی ہے کہ باوجود کیمیہ ان کی نظری تشکیل ناگزیر ہے تاہم ان کی مضمون نظرت (Inner Nature) عملی حقیقت کا تقاضا کرتی ہے۔ یہ فضائل انسان سے تقاضا کرتے ہیں کہ انہیں اپنے وجود کا حصہ بنائے، یا اپنی پوری ہستی ان کے ظہور کا مظہر بنادے۔ علامہ نے اپنے ساتویں خطبے میں مذہب پر بحث کرتے ہوئے کہا:

It seem that the method of dealing with Reality by means of concepts is not at all a serious way of dealing with it. Science does not care whether its electron is a real entity or not. It may be a mere symbol, a mere convention. Religion, which is essentially a mode of actual living, is only serious way of handling reality.

معلوم ہوتا ہے تصورات حقیقت مطابق تک پہنچنے کا کوئی عدمہ ذریعہ نہیں۔ لہذا اگر ان کی مدد سے حقیقت تک پہنچنے کی کوشش کی گئی تو یہ کوشش کچھ زیادہ موثر نہیں ہو گی۔ سامنے کو اس امر سے کیا غرض کہ بر قیے کا وجود حقیقتی ہے یا غیر حقیقتی، کیونکہ ہو سکتا ہے یہ محض علامت ہو، یا محض ایک نام۔ لہذا یہ صرف مذہب ہے جو حقیقت تک پہنچنے کا واحد ذریعہ ہے کیونکہ وہ بجائے خود ایک طریق زندگی ہے۔

ایسا محسوس ہوتا ہے کہ اقبال چاہتے ہیں کہ ایمان کے محتويات contents of faith محض اعتقادی تصورات (Dogmatic Concepts) بن کر نہ رہ جائیں بلکہ عمل میں ڈھل جائیں۔ قرآن مجید میں انسانی اعتقاد و ایمان کی تجربی توثیق کی ایک مثال حضرت ابراہیم کا واقعہ ہے۔ جس میں وہ اللہ تعالیٰ سے عرض

کرتے ہیں:

رَبِّ أَرْنِيْ كَيْفَ تُحْكِي الْمُوْتَنِيْ (۲۶۰/۲)
اے میرے رب مجھے دکھات مردوں کو زندہ کیسے کرتا ہے۔

قرآن مجید کی مذکورہ بالا آیت اس امر کا ثبوت ہے کہ ”اعتقادی تصورات“ اور ایمانی مشمولات کی نسبت کے حقیقی تجربے کی آرزو اسی طرح جائز ہے جس طرح اس آرزو کی تکمیل کا منشاء ربانی کے مطابق ہونا جائز ہے۔ بایس ہمہ اسی آیت سے یہ عیاں ہوتا ہے کہ مذہب کا بنیادی جو ہر ”ایمان بالغیب“ ہے۔ مذہب کی ارجمند اعلیٰ فطرت ”ایمان بالغیب“ کا تقاضا کرتی ہے اور ایمان بالغیب پر قائم رہتی ہے ورنہ ابراہیمؑ کے واقعے میں اللہ تعالیٰ کی طرف سے اس سوال کا کیا جواز ہو سکتا ہے؟ اول نہ من؟ کیا تم ایمان نہیں لائے؟^{۱۴} اسوال علمی کی بنیاد پر نہیں کیا گیا، جس سے سوال کیا جا رہا ہے اسے اس کی کسی کمی کوتا ہی سے باخبر کرنا مقصود ہے۔

یہ درست ہے کہ قرآن مجید فکر کے بجائے عمل پر زور دیتا ہے، تاہم ہمیں یہ بھی ذہن میں رکھنا چاہیے کہ فکر بذات خود ایک عمل ہے۔ اس کے درست یا غلط ہونے کے وہی احکام ہیں جو دیگر اعمال کے ہوتے ہیں۔ نیت کے تناظر میں اس کا خیر یا شر ہونا پر کھا جاسکتا ہے۔ فکر کی صحت اور عدم صحت کا حوالہ خیر و شر نہیں ہے۔ فکر کا نظری تناظر خیر و شر کے معیارات سے آزاد ہے۔

ایسے اعمال جن کی بنیاد مبضوط فکر پر استوار نہ ہو، صرف جواز سے ہی محروم نہیں ہوتے بلکہ فرد اور معاشرہ دونوں کے لیے نقصان دہ بھی ہوتے ہیں۔ فکر کی تین بنیادیں ہیں جن کی وجہ سے تین جدا گانہ اقسام کی فکر و جود میں آتی ہیں۔ ایک ہے ”علم واقعی“ یا Positive Science، فکر کی دوسری نوع ”علم معياری“ یا Normative Sciences اور فکر کی تیسرا قسم فضائل حیات کو واقعہ بنا دیتی ہے، یہ ”علم غالی“ یا Axiological Science ہے۔^{۱۵} فکرانسی کی ان تینوں انواع کے مسائل، وظائف، منابع، مضرات، حدود و صحت اور زندگی پر اثرات جدا جدہ ایں۔ علم کی ایک نوع جس مسئلے کا حل ہے دوسری نوع میں اسے تلاش نہیں کیا جاسکتا۔ اسی طرح علم کی ایک نوع انسان کی جس آرزو کی تکمیل کا وظیفہ انجام دیتی ہے وہ فقط اسی نوع سے پوری ہو سکتی ہے۔ علوم کی ان جدا گانہ اقسام و انواع میں توارد کے باعث شدید التباس پیدا ہوتا ہے۔ علامہ کے اس بیان سے کہ ”قرآن پاک فکر کے بجائے عمل پر اصرار کرتا ہے“ یہ غلط فہمی نہیں ہونی چاہیے کہ فکر کا روی قرآن مجید میں ثابت نہیں ہے۔ اقبال کا مدعایہ ہے کہ ایسی فکر جو کسی عملی مفاد کا باعث نہ ہو، فقط نظری وضع و تکمیل تک محدود رہے، قرآن مجید کے نزدیک پسندیدہ نہیں ہے۔ گویا اقبال کا مقصد فکر کی اہمیت کم کرنا نہیں ہے، اس کے بجائے اس سے عملی تنازع حاصل کرنا اور نصب العین سے وابستہ رہنے کی ضرورت کو اجاگر کرنا ہے۔ قرآن پاک میں علم کی جو قدر و منزلت بیان ہوئی ہے اس کا کسی کو کیا انکار ہو سکتا ہے۔ قرآن

فرماتا ہے کہ:

قُلْ هَلْ يَسْتَوِي الَّذِينَ يَعْلَمُونَ وَ الَّذِينَ لَا يَعْلَمُونَ طَ إِنَّمَا يَنْدَعُ كُرُولُو الْأَلْبَابِ (۹۰۲۹)

آپ کہیں کیا جانے والے اور نہ جانے والے برابر ہو سکتے ہیں، عقل مند ہی نصیحت پڑتے ہیں
ایک اور مقام پر اصحاب علم کی یوں تعریف فرمائی:

إِنَّمَا يَخْشَى اللَّهَ مِنْ عِبَادِهِ الْعُلَمَاءُ إِنَّ اللَّهَ عَزِيزٌ غَفُورٌ (۲۷۸۵)

اللہ کے بندوں میں سے علمائی اس سے ڈرتے ہیں، بے شک اللہ تعالیٰ زبردست درگزرسے کام لینے والا ہے۔
ڈاکٹر بہان احمد فاروقی نے علامہ کے زیر بحث فقرے پر ایک اور انداز سے روشنی ڈالی ہے۔ وہ علامہ کے اس Thesis کو قبول کرتے ہیں کہ قرآن مجید فکر کے بجائے عمل پر زور دیتا ہے۔ مگر علامہ کا یہ دعویٰ جس نتیجہ کو ثابت کرنے کے لیے مقدمے کی حیثیت رکھتا ہے، ڈاکٹر فاروقی کے بیان کردہ مقصد سے مختلف ہے۔ کامغہوم جس معنی میں صرف کرنا چاہتے ہیں وہ Deed ہے۔ ڈاکٹر فاروقی نے فکر کو نظری علم اور عمل کو حصول غایت کے ذریعے کے طور پر لیا ہے۔

☆☆☆☆☆

آگے اقبال کہتے ہیں:

There are however, men to whom it is not possible organically to assimilate an alien universe by re-living, as a vital process, that type of inner experience on which religious faith ultimately rests.

یوں بھی بعض طبائع میں قادر تائیہ صلاحیت نہیں ہوتی کہ واردات باطن کی اس مخصوص نوع کو، جو مذہب کے لیے ایمان و یقین کا آخری سہارا ہے، ویسے ہی اپنے تجربے میں لا کیں جیسے زندگی کے دوسراے احوال اور اس کا سات کو جسے ہم اپنے آپ سے بیگانہ پاتتے ہیں، اپنے اندر جذب کر لیں۔^۱
خطبات کے دیگر متوجہین نے بڑی محنت سے اقبال کی انگریزی عبارت کو اردو میں منتقل کی ہے۔ کہ تاہم انگریزی متن کو سامنے رکھنے سے چند اہم مسائل پیدا ہوتے ہیں جنہیں اردو تراجم سے اخذ کرنا دشوار ہے۔ یہ مسائل ایسے ہیں، جنہیں نظر انداز کرنا بھی ممکن نہیں ہے۔

۱- مذہبی حقائق کا ”داخلی حصول“ یا Inner Experience امر عام نہیں۔

۲- مذہبی حقائق اجنبی کائنات (Alien Universe) سے تعلق رکھتے ہیں۔

۳- مذہبی حقائق کا داخلی حصول ہی ایمان و یقان کا آخری سہارا ہے۔

علامہ نے انگریزی میں Inner Experience کی اصطلاح استعمال کی ہے۔ انگریزی لغات میں یہ دو الگ الگ الفاظ ہیں، یعنی الگ لفظ ہے اور دوسرے لفظ ہے۔ ان دونوں کی

ترکیب سے ایک اصطلاح وجود میں آگئی ہے۔

انگریزی کے لفظ Inner کے انگریزی مترادفات میں ایک Situated more within، More or further inward یا Interior یا باتیا گیا ہے۔ ایک اور معنی Mental or Spiritual بھی لکھے ہیں۔

دوسراللفظ Experience ہے۔ انگریزی کی لغات میں اس لفظ کے مندرج ذیل مفہوم بیان کیے گئے ہیں:

- 1- The action of putting to a test ; trial.
- 2- Proof by trial ; demonstration.
- 3- The observation of facts or events considerd as a source of knowledge.
- 4- The fact of being conciously affected by an event.
- 5- A state of mind or feeling forming part of inner religious life.

یعنی کسی کو پر کھنے کا عمل، آزمائش میں ڈال کر ثابت کرنا، ان حادثات و واقعات کا مشاہدہ جن کے ذریعہ علم حاصل ہوا، کسی کیفیت یا حالات سے شعوری طور پر متاثر ہونے کی حقیقت، یا کسی واقعہ سے شعوری طور پر اثر لینا۔ ذہن یا احساس کی وہ کیفیت جو مذہبی زندگی کے داخل کی جہت ساز ہے۔^{۱۸}

خطبات کے انگریزی متن کی لفظیات سے Inner Experience کے جو معنی میر آتے ہیں، وہ ہیں، نفسی، رُوحانی تجربہ۔ انگریزی کی اس اصطلاح کے اندر ایک امکان یہ بھی ہے کہ، اس نوع کے تجربے کا سارا مواد، تجربہ کرنے والے کی ذات سے باہر کہیں نہیں ہے۔ گویا اس تجربے سے گزرنے والے کی شخصیت اپنے ہی شعور کی آفریدہ صور ملاحظہ کرتی ہے اور کسی دوسری حقیقت یا ذات سے تعامل میں نہیں ہوتی۔ یہ کیفیت بالعموم ہنسی خلل یا نفسیاتی الجھاؤ سمجھی جاتی ہے جس میں نفس ناطقہ کی معمول کی کارکردگی بنے ظنی کاشکار ہوتی ہے جس کے باعث مختیلہ کی وضعی صور تھائق واعیان معلوم ہونے لگتی ہیں۔^{۱۹}

علامہ نے خود بھی اس امکان کو نظر انداز نہیں کیا۔ خطبات میں اس مسئلے پر وضاحت سے روشنی ڈالی گئی ہے۔ پہلے خطبے میں اسی موضوع پر بحث کرتے ہوئے کہتے ہیں:

And it is in the elimination of the satanic from the Divine that the followers of Freud have done inestimable service to religion; though I cannot help saying that the main theory of this newer psychology does not appear to me to be supported by any adequate evidence. If our vagrant impulses assert themselves in our dreams, or at other times we

are not strictly ourselves, it does not follow that they remain imprisoned in a kind of lumber room behind the normal self. The occasional invasion of these suppressed impulses on the region of our normal self tends more to show the temporary disruption of our habitual system of responses rather than their perpetual presence in some dark corner of the mind. However, the theory is briefly this. During the process of our adjustment to our environment we are exposed to all sorts of stimuli. Our habitual responses to these stimuli gradually fall into a relatively fixed system, constantly growing in complexity by absorbing some and rejecting other impulses which do not fit in with our permanent system of responses. The rejected impulses recede into what is called the 'unconscious region' of the mind, and there wait for a suitable opportunity to assert themselves and take their revenge on the focal self. They may disturb our plans of action, distort our thought, build our dreams and phantasies, or carry us back to forms of primitive behaviour which the evolutionary process has left far behind. Religion, it is said, is a pure fiction created by these repudiated impulses of mankind with a view to find a kind of fairyland for free unobstructed movement. Religious beliefs and dogmas, according to the theory, are no more than merely primitive theories of Nature, whereby mankind has tried to redeem Reality from its elemental ugliness and to show it off as something nearer to the heart's desire than the facts of life would warrant.

لہذا میری رائے میں بیرونی فرائیدنے نہب کی سب سے بڑی خدمت سرانجام دی ہے تو یہی رحمانی سے شیطانی کے اخراج پر زور دینا، گوئیں یہ کہے بغیر نہیں رہ سکتا کہ اس جدید نفیات کی بناء جس نظریے پر ہے، شواہد سے اس کی کماحتہ تائید نہیں ہوتی۔ اگر ہماری آوارہ تحریکات عالم خواب یا بعض ایسی حالتوں میں جب ہم کچھ کھوئے کھوئے سے رہتے ہیں، ہم پر قابو پالیتیں ہیں تو اس کا یہ مطلب نہیں ہے کہ وہ کسی ایسے کبائر خانے میں چھپی پڑی تھیں جو ہمارے نفس طبعی کے پیچھے واقع ہے۔ لہذا اگر یہ دبی ہوئی تحریکات کبھی کھارہ ہمارے نفس طبعی میں در آتی ہیں تو اس سے بجز اس کے اور کیا ثابت ہوتا ہے کہ ہم معمولاً جس نظام ایجاد کے عادی ہیں، اس میں کچھ اختلال واقع ہو گیا ہے، نہیں کہ وہ ہمارے ذہن کے کسی تاریک گوشے میں مجبوس تھیں۔ بہر حال مختصر الفاظ میں نظریہ یہ ہے کہ اپنے ماحول سے توافق و تطبیق کے دوران میں ہم طرح طرح کے مہیجات قبول کرتے رہتے ہیں اور پھر ان کے زیر اشرفتہ رفتہ ایک مقررہ نظام ایجاد کے عادی ہو جاتے ہیں، جس کی پیچیدگی میں بعض تحریکات کی تبلیغ ہے لیکن بعض ایسی تحریکات کے ارتاداد سے جن کو اس میں مستقلًا کوئی جگہ نہیں ملتی برابراضافہ

ہوتا رہتا ہے۔ یہ مسٹر دخیریات پیچھے ہٹتے ہٹتے بالآخر اس جگہ رک جاتی ہیں جس کو نفس کا حصہ "لاشور" سے تعبیر کیا جاتا ہے اور اس لیے وہ منتظر ہتی ہیں کہ جو نبی موقع ملے آگے بڑھیں اور نفس ماسکہ سے اپنا انقاوم لیں۔ لہذا ہو سکتا ہے کہ اس سے ہمارے اعمال و افعال کا نقشہ بگز جائے، ہمارے خیالات مُخ ہونے لگیں، ہم طرح طرح کے خواب اور خیالی صورتیں دیکھیں یا وہ طور طریقے اختیار کریں جس کو نوع انسانی اپنے ارتقائی عمل میں پیچھے چھوڑ آئی ہے۔ کہا جاتا ہے کہ مذہب بھی ایک افسانہ ہے جسے انسان نے ان مردوں و مطروخیات کی بنا پر تخلیق کیا اور جس سے مقصود یہ ہے کہ ہمیں اپنی آزادی اور بے روک ٹوک حرکت کے لیے ایک قسم کی دل کش اور خیالی دنیا میسر آجائے۔ بالفاظ دیگر اس نظریے کا مطلب یہ ہوا کہ مذہبی عقائد اور مسلمات وہ قدیم نظریہ ہائے فطرت ہیں جو ہم انسانوں نے اس لیے وضع کیے کہ حقیقت مطلقہ کا فطری فتح دور کرتے ہوئے اسے کوئی شکل دیں جو ہماری آرزوؤں اور تمناؤں کے مطابق ہو۔^{۲۷}

لیکن اگر یہاں پر Inner Experience سے مراد ایسا تجربہ ہے جس میں تجربہ کرنے والا اپنی ہستی سے خارج اور واقعی موجود و سری ذات سے مستفید ہوتا ہے اور اس استفادے میں کوئی دوسرا شامل نہیں ہوتا یا نہیں ہو سکتا تو پھر انسانوں کے تمام تجربات کو Inner Experience سے تعبیر کیا جانا چاہیے، اس لیے کہ ہر انسانی تجربے سے وابستہ عمل اور عمل خالصتاً ذاتی اور انفرادی ہوتا ہے، جس میں کوئی دوسرا شریک ہو سکتا ہے اور نہ سہیم بن سکتا ہے۔

Inner Experience کے معنوی امکانات کے پیش نظر ایک توجیہ یہ ہو سکتی ہے، کہ مذہب سے وابستہ Inner Experience میں جس ذات سے تعالیٰ کا امکان ہے، وہ اپنے علوم رتبہ اور شان الوجہت کی وجہ سے ہر انسان کا کیساں موضوع اور اک نہیں بن سکتی، ہر ایک نے اپنے ظرف کے مطابق استفادہ کرنا ہے۔ اس اعتبار سے مذہبی احوال کو Inner Experience سے تعبیر کیا جاتا ہے۔ علامہ فرماتے ہیں:

A certain kind of temperament may be a necessary condition for a certain kind of receptivity.

میرا اپنا خیال تو یہ ہے کہ ایک خاص قسم کی قبولیت کے لیے شاید ایک خاص قسم کا مزاج ناگزیر ہے۔^{۲۸}

اس کا مطلب یہ ہے کہ اس نوع کے Inner Experience میں خالص معروضیت (Pure Objectivity) کا مطالبہ غیر ضروری ہے۔ قبولیت اور مزاج میں اضافی اور مستھانی تعلق ہوتا ہے جہاں مطلوب مزاج نہیں پایا جائے گا اس نوع کے تجربے سے وہاں کچھ حاصل کرنا ممکن نہیں ہو گا۔

علامہ نے Inner Experience کے لیے دیگر انگریزی مترادفات میں Religious Prophetic Mystic Experience اور استعمال کیے ہیں۔^{۲۹}

Consciousness کے الفاظ بھی استعمال کیے ہیں، اس لیے یہاں اس لفظ کو کشف، الہام، وجدان، وحی کے علاوہ نفسیاتی نفسی وارده کے معنی میں سمجھنا چاہیے۔ ہمارا خیال ہے کہ علامہ نے ان مختلف مترادفات کی راہ دانستہ کھلی رکھی ہے۔ ابظاہ یہ معلوم ہوتا ہے کہ اقبال انسان کے علم و ادراک کی غیر معمولی صلاحیتوں کی نشاندہی کرنا چاہتے ہیں۔ روایتی نقطہ نظر سے یہ خاصاً مخدوش اظہار و ابلاغ ہے۔ ایک ماہر اقبالیات نے اس مشکل کا ادراک کرتے ہوئے لکھا:

A concern is sometimes expressed about Iqbal's use of the word in the key phrase "religious experience". How rigorous is he in using the word? Does he not, somewhat carelessly employ the words 'religious', 'mystic', 'prophetic' and 'psychic' interchangeably?²²

اور اس کے مترادفات کو پیش نظر رکھا جائے تو خطبات اقبال میں پیچیدگی اور Inner Experience کسی حد تک ابہام کا احساس ہوتا ہے۔ اسلامی تصوف میں الہام، القا، کشف، فتوح اور حال وغیرہ ایسی اصطلاحات ہیں جن کا تعلق غیر نبی سے ہے۔ نبی کی ذات پر "وحی" نازل ہوتی ہے، جو اپنی نوع کے لفاظ سے اور رسوخ فی العلم کی رو سے الہام، کشف، القا اور وجدان سے بالکل مختلف اور متیز ہے۔ علامہ نے ان امتیازات کو غالباً اس لیے نظر انداز کر دیا ہے کہ ان تمام کے فوق العادہ ہونے میں اشتراک پایا جاتا ہے۔ اس اشتراک کی بنیاد پر ان حقیقی تمیزات کو نظر انداز کرنے سے "پیغمبرانہ وحی" کا تمیز متناہر ہوئے بغیر نہیں رہ سکتا۔ الہام، کشف، القا اور وجدان میں ایک صورت یہ ہوتی ہے کہ زمینی حقائق وقت سے پہلے منتشف ہو جائیں یا مکانی بعد یا دوری حائل نہ رہے۔ اس طرح کی صورت بالعموم کرامت کہلاتی ہے۔ Inner Experience سے علامہ کامدعا اس نوع کی "کرامت" ہرگز نہیں، وہ Religious Experience سے "حال" مراد لیتے ہیں جس میں ذات حق تعالیٰ کا بلا واسطہ مشاہدہ میسر آتا ہے۔ اس کو "مشاهدہ حق" بھی کہا جا سکتا ہے۔ اقبال کے مدعای کو صوفیانہ ادب میں بہت سی اصطلاحات سے تعبیر کیا جاتا ہے، جو تھوڑے سے فرق و امتیاز کے ساتھ تقریباً ہم معنی الفاظ ہیں، مثلاً اتصال، وصال، القا، الہام۔^{۲۳} علامہ نے Inner Experience کی ترکیب کے ساتھ Special type of Experience کا اضافہ اس لیے کیا ہے تاکہ دیگر نفسیاتی احوال جو خالصتاً ذہنی علاقوں کے باعث رونما ہوتے ہیں، ان سے مذہبی نوعیت کے Inner Experience کو متاز کیا جاسکے۔

ایک اور اہم مشکل یہ ہے کہ علامہ کے بیان سے یہی عیاں ہوتا ہے کہ Inner Experience کے حصول کے لیے عضویاتی یا Organically اہل ہونا ضروری ہے۔ "مشاہدہ حق" کا انحصار گویا طبعی اور حیاتیاتی ساخت پر مختصر ہے۔ اقبال کے بقول بعض افراد فطرتاً اس کے اہل نہیں ہیں۔ دوسری طرف وہ کہتے

یہ کہ مذہبی ایمان کا آخری سہارا ہے۔ اس کا مطلب ہے، بعض افراد فطرت نامہ بھی ایمان کے اہل نہیں ہوتے۔ مذہبی حقائق کی ناماؤں کا نات ایسے افراد سے دائم پرده خفا میں مستور ہی نہیں رہے گی بلکہ یہ ایمان باللہ کی دعوت کے قبول کرنے کے مکفی ہی نہیں ہوں گے۔ مذہبی حقائق ان لوگوں کا زندہ تجربہ بن سکتے ہیں اور نہ کبھی بن سکیں گے۔ اقبال مخصوص افراد انسانی کی اس فطری نابالی پر مزید روشنی ڈالتے ہوئے کہتے ہیں:

Moreover, the modern man, by developing habits of concrete thought----- has rendered himself less capable of that experience which he further suspects because of its liability to illusion.

مزید برآں جدید دور کے انسان نے عالم محسوسات پر مبنی فکر کی عادت کو نشوونما دے کر ----- اپنے آپ کو Inner Experience کا اور بھی نا اہل کر لیا ہے۔^{۲۳}

اقبال کے بیان سے عیاں ہوتا ہے جیسے اگر کسی فرد، جماعت یا کسی دور کی روح عصر محسوسات پر قائم ہونے کی عادت کو اپنے فکری قوی پر مسلط کر لے تو وہ مذہبی حقائق کی اجنہی کائنات Alien Universe کے بلا واسطہ مشاہدے کے اعزاز سے محروم ہو جاتی ہے۔ اقبال کے موقف کے برعکس امام غزالی نے کشف والہام کے بارے میں بالکل ہی دوسرا موقف اختیار کیا ہے۔ وہ علم مکافہ سے محرومی کی وجہ انسان کے سیرت و کردار کی پستی بتاتے ہیں۔ اقبال کے نقطہ نظر اور امام غزالی کے موقف میں واضح فرق ہے۔ اقبال کا خیال ہے کہ ماورائی حقائق کے اکتشاف میں طبیعی، حیاتیاتی یا عضویاتی موائع مؤثر ہوتے ہیں۔ امام غزالی کا موقف ہے کہ ماورائی حقائق کے اکتشاف میں انسانی کی اخلاقی پستی حائل ہوتی ہے۔ گویا علم مکافہ کا حصول، امام غزالی کے نزدیک ہر فرد انسانی کے لیے ممکن ہے۔ اقبال بعض افراد انسانی کو فطرت علم مکافہ کا اہل نہیں سمجھتے۔ ایک اور مقام پر اپنے اسی موقف کو اقبال نے اس طرح بیان کیا ہے:

certain kind of temperament may be a necessary condition for a certain kind of receptivity.

میرا پناہیاں تو یہ ہے کہ ایک خاص قسم کی قبولیت کے لیے شاید ایک خاص قسم کا مزاج ناگزیر ہے۔^{۲۴}

یہ ایک دلچسپ بات ہے کہ اقبال نے وحی الہی کو حیات کا خاصہ بتایا ہے۔^{۲۵} مگر اس Experience کے لیے وہ حیاتیاتی ساخت کو اہمیت دینے پر اصرار کرتے ہوئے نظر آتے ہیں حالانکہ جو شے خاصہ حیات ہے اس کے اظہار و نمود کے لیے ذی حیات ہونا کافی ہے۔
امام غزالی فرماتے ہیں:

من کان فيه خصلتان لم یفتح له بشیء من هذا العلم : بدعة، او کبر۔ و قبل من کان محباً

للدنیا او مصراً علیٰ هوی لم یتحقق به و قد یتحقق بسائل العلوم۔ جس شخص میں دو عادتیں ہوں، اس علم سے اسے کچھ نصیب نہیں ہوگا، بدعت اور غرور۔ کہا گیا ہے کہ جو شخص دنیا کی محبت رکھتا ہو یا خوبیش نفس کی اتابع کرتا ہو، اسے یہ علم حاصل نہیں ہوگا۔ یہ بات سب علم کے بارے میں درست ہے۔

خطبات میں اقبال نے بعض الفاظ اس طرح استعمال کیے ہیں کہ ان کا معنوی تعین قدرے مشکل ہو گیا ہے۔ مثلاً Alien یا اجنبی کائنات کا مدلول کیا ہے؟ ایک تو اس سے مراد یہی زمانی و مکانی کائنات ہو سکتی ہے، جس میں ہم رہتے ہیں۔ عقیقت پرمنی فلسفیانہ فکر کے لیے یہ ممکن ہے کہ وہ محسوسات کو اپنے اور اک کے لیے اجنبی تصور کرے، بلکہ درست تو یہ ہے کہ عقیقت کے لیے محسوسات، اجنبی کائنات ہیں، نامانوس ہیں۔ مگر اقبال کا مقصد عقیقت کے مطلب کی تکمیل نہیں ہے۔ وہ تو Inner Experience کے ذریعے سے جو عالم اعلیٰ منکشف ہوتا ہے، اسے Alien Universe کہہ رہے ہیں۔ امام غزالی نے علم مکافہ کے ذریعے سے جو حقائق انسان کے سامنے عیاں ہوتے ہیں ان کے بارے میں بڑی وضاحت سے لکھا ہے۔ وہ فرماتے ہیں کہ امورِ دین جن کی اتابع واجب ہے، ان کی اصلاحیت اور اسی علم کے ذریعے سے کھل کر سامنے آ جاتی ہے۔ امام غزالی نے لکھا:

ینکشف من ذلك النور امور كثيرة كان يسمع من قبل اسماء ها، فيتوهم لها معانى

مجملة غير متضحة۔

اس نور سے آدمی کو بہت سی باتیں معلوم ہوتی ہیں، جن کا پہلے وہ نام سن کر تھا اور ان کے لیے کچھ محمل اور غیر واضح معنی وضع کر لیا کرتا تھا۔

امام غزالی نے اپنے بیان کی وضاحت میں لکھا کہ اللہ تعالیٰ کی ذات و صفات کی معرفت علم مکافہ سے میسر آتی ہے۔ انسان اسی علم کے ذریعے سے فرشتوں اور شیطانوں کی حقیقت کا ادراک حاصل کر لیتا ہے۔ نبی اور نبوت کے علاوہ کیفیتِ وحی جیسے امور سے آگئی، دنیا اور آخرت کے معاملات، جنت و جہنم کے معانی، عذاب قبر، پل صراط، میزان اور حساب و کتاب بلکہ مشاہدے کی پہچان کا راستہ علم مکافہ ہے۔

علامہ نے جسے Alien Universe کہا ہے، وہ مذہبی حقائق کی کائنات ہے۔ انسانی فہم و ادراک کے لیے آخرت اور اس کے معاملات واقعتاً نامانوس اور اجنبی امور یا غیر عادی تصورات ہیں۔ ماڈی کائنات میں زندگی برکرنے والا انسان، اخروی زندگی کے متوالی وجود کو اپنے سے دور اور اجنبی ہی پائے گا۔

اب ہم زیر بحث عبارت کے تیسرے اہم نکتے کی طرف متوجہ ہوتے ہیں

”Inner experience on which religious faith ultimately rests“

سوال یہ ہے کہ کیا نہ ہی ایمان آخر الامر Inner Experience پر واقعًا انحصار کرتا ہے؟ بالفاظ دیگر ایمان کا انحصار مکاشفہ، الہام، کشف و فتوح پر ہے یا ایمان بالغیب ہے؟ علم اور ایمان میں فرق ہی یہ ہے کہ ”علم“ انسان کے مشاہدے میں آنے والے حقائق کا بیان ہے اور ”ایمان“ سماں حقائق کو حق مان لینے کا نام ہے۔ ایمانیات میں یہ موقف درست معلوم نہیں ہوتا کہ Inner Experience ہی ایمان کا سہارا ہے۔ امام غزالی نے اسی مفہوم کو ایک دوسرے رنگ میں بیان کیا ہے۔ ان کا بیان زیادہ مستلزم اور صحیح صورت حال کو واضح کرتا ہے۔

علامہ جسے انگریزی میں Religious Experience یا Inner Experience ہے کہہ رہے ہیں، مسلم صوفیا سے ”وصل“ سے تعبیر کرتے ہیں۔ وصال اپنے حقیقی معنی میں ذات حق تعالیٰ کا بلا واسطہ مشاہدہ ہے۔ علامہ نے پہلے خطبے میں Mystic Experience کے پانچ خصائص بیان کیے ہیں۔^{۲۹} ان خصائص کو پیش نظر کھا جائے تو یہ سمجھنا آسان تر ہو جاتا ہے کہ اقبال Mystic Experience سے کیا مراد لے رہے ہیں۔ سب سے پہلی خصیت ”حضوری“ یا Immediacy ہے، یعنی ناظر و منظور ایک دوسرے کے رو برو ہوتے ہیں۔ دوسری خصیت ناقابل تجزیہ و تحلیل کیتی یا Unanalysable Wholeness ہے، یعنی ناظر اور منظور کی ناقابل تخلیل وحدت ہے۔ تیسرا خصیت ناظر پر منظور کی ہستی غالب اور اس طرح محيط ہوتی ہے کہ ناظر کی انفرادی شخصیت اس دوران میں معدوم ہو جاتی ہے۔

the mystic state is a moment of intimate association with a Unique Other Self, transcending, encompassing, and momentarily suppressing the private personality of the subject of experience³⁰

چوتھی خصیت، ناقابل ابلاغ، یعنی واردات کے محتويات کا دوسروں تک من و عن ابلاغ نامکن ہے۔ پانچویں خصیت یہ ہے کہ یہ احوال آنی لمحات پر مشتمل ہوتے ہیں اور زیادہ دریں کہ برقرار نہیں رہتے۔ اسے ذکورہ بالخصوصیات کے ساتھ جو کیفیت طاری ہوتی ہے، اسے اقبال Religious، Mystic، یا Inner Experience سے تعبیر کرتے ہیں۔ اقبال کی بیان کردہ کیفیت کو حضرات صوفیا ”وصل“ کے لفظ سے تعبیر کرتے ہیں۔ وصال، اتصال اور صلح کا مادہ ایک ہے۔ ان میں سے ہر ایک کا ”ملوں“ صوفیانہ ادب میں الگ الگ بیان کیا گیا ہے۔ علامہ نے Mystic Experience کو عموم اور کلیت کے ساتھ استعمال کیا ہے، صوفیا کے ہاں بھی کشف و شہود کم و بیش اسی عموم کے ساتھ استعمال ہوتا ہے۔^{۳۱} اقبال نبی اوروی کے کشف والہام میں نوعی فرق کے قائل نہیں ہیں۔ ان کے نزدیک یہ فرق شدت اور ضعف یا نقص و کمال سے تعلق رکھتا ہے۔^{۳۲}

ڈاکٹر برہان احمد فاروقی نے خطبات کے دیباچے کی تشریح کرتے ہوئے ایک اہم مشکل کی نشاندہی کی ہے۔ وہ سوال اٹھاتے ہیں کیا واقعتاً مذہبی ایمان کا انحصار Inner Experience پر ہی ہے؟ کیا واقعتاً کچھ انسان ایسے ہیں جو ایمان کے اس آخری سہارے سے طبعاً محروم ہیں؟ اب اگر ہم ان سوالات کو منطقی قضاۓ کی استدلالی ترتیب میں لائیں تو ان سے جو نتیجہ برآمد ہوتا ہے وہ صرف شور مذہبی کے لیے ہی نہیں بلکہ شور کے تمام پہلوؤں کے لیے ناقابل قبول ہے۔ ڈاکٹر فاروقی لکھتے ہیں:

حس باطنی (Inner Experience) کے ذریعے مذہبی واردات (Religious Experience) کو سمجھا جاسکتا ہے۔ مذہبی واردات دراصل بندے اور خدا کے درمیان نسبت کو جو مذہب کی اصلی حقیقت ہے، براوراست سمجھنے کا نام ہے۔ اس واردات میں اس تعلق کے حوالے سے جو بندے اور خدا سے اور خدا کو بندے سے ہے، اللہ تعالیٰ کی ذات و صفات کی نسبت تحریبی توثیق کی بنابریقین حاصل ہوتا ہے۔

”کچھ لوگ ایسے ہوتے ہیں جو بہ اعتبار اپنی ساخت کے حس باطنی (Inner Experience) کے اہل نہیں ہوتے، مذہبی یقین کا سب انسانوں کے لیے جھٹ ہونا، یعنی مذہبی یقین کا Universally Binding ہونا، اسی صورت میں تسلیم کیا جاسکتا ہے، جب فمن شاء فلیو من ومن شاء فلیکفر (الکھف: ۲۹) جو چاہے ایمان لائے اور جو چاہے کفر کرے کے حوالے سے ایمان اور کفر انسان کے ارادے سے سرزد ہوتا ہے۔ اس لیے یا تو یہ تسلیم کرنا ہوگا کہ مذہبی یقین کا مدار مذہبی واردات پر نہیں یا یہ موقف غلط ہوگا کہ بعض لوگ اپنی عضوی ساخت (Organic Structure) کے اعتبار سے حس باطنی کی الیت نہیں رکھتے اور اس بات کا غلط ہونا زیادہ قرین قیاس ہے، کیونکہ تقویٰ اور فنور کا امتیاز فالہمہا فجورہا و تقوہا (الشمس: ۸) کے حوالے سے نفس انسانی میں ودیعت کر دیا گیا ہے اور السست بریکم قالوا بلی (الاعراف: ۱۷۲) کے حوالے سے ربوبیت کا اقرار انسانی فطرت میں ودیعت کر دیا گیا ہے۔ یہ ممکن ہے کہ بعض مؤثرات کے سبب یہ استعداد وقت سے فعل کی طرف نہ آئی ہو۔^{۳۴}

ڈاکٹر فاروقی علامہ کے موقف کی اہمیت اور ضرورت کو قبول کرتے ہوئے ان کی بیان کردہ توضیح کی تردید کرتے ہیں۔ Religous Experience کی نسبت مکملہ Religious Faith کے امکان کی نئی

جهت متعارف کرتے ہیں۔ پہلے مرحلے میں وہ علمی اور ایمانی قضاۓ میں فرق بیان کرتے ہیں:

”ایمان“ اور ”علم“ دونوں قضیے Judgements کی حیثیت رکھتے ہیں، مگر علم ایسا قضیہ ہے جو مجموع Subject اور مجموع یہ Predicate کے درمیان ایسے رابطے پر مشتمل ہے جس کا ادراک حواس اور عقل کے ذریعے ہوا ہوا اور ”ایمان“ ایسا قضیہ ہے جس میں مجموع اور مجموع یہ کا تعلق عملی صلاح پر مبنی ہوا اور ان دونوں قضیوں میں ایک امتیاز یہ ہے کہ قضیہ علمیہ کی تائید انسان کی عقل اور اس کے حواس کرتے ہیں اور ایمان جس قضیہ پر مشتمل ہے، اسے جذبے، ارادے اور ادراک، یعنی انسانی شعور کے تمام پہلوؤں کی تائید حاصل ہوتی ہے۔^{۳۵}

ڈاکٹر فاروقی مزید لکھتے ہیں

اب ایمان کی دو حیثیتیں ہیں: ایک وہ ایمان ہے جس کی طرف اشارہ اس آئی پاک میں ہے، وانتہم الاعلون ان کتنم مؤمنین (ال عمران: ۱۳۹) جو عملی جدوجہد کی بنیاد ہے اور دوسرا حیثیت رسوخ فی الایمان کی ہے جو جدوجہد میں کامیابی سے راست ہوتا ہے، مگر حضرت علیؑ کا قول یہ ہے ”لَمْ ازِدْ يَقِيْنَا لَوْ كَشْفَتُ الْغَطَاءَ“ یعنی پہلے سے یقین اتنا پختہ ہے کہ پرده ہٹ جانے سے یعنی غیب کے مشہود بن جانے پر بھی یقین میں اضافہ نہیں ہو گا۔

ہم کہہ سکتے ہیں کہ مذہبی واردات پرمذہبی یقین کا انحصار ہے، کیونکہ حضرت مجدد الف ثانی نے سیر و سلوک کا مقصد یہ بیان فرمایا ہے کہ رسمی ایمان، ایمان حقیقی میں اور ایمان تقلیدی، ایمان تحقیقی میں اور ایمان بالغیب، ایمان شہودی میں، ایمان استدلالی، ایمان کشفی میں تبدل ہو جائے۔ مگر اس بات سے بھی صرف نظر کرنا مناسن بھیں کہ مذہبی واردات کا انحصار مذہبی یقین پر ہے۔ یہ یقین میسر نہ ہو تو حصول واردات کا سوال ہی پیدا نہیں ہوتا۔^۶

سید نذرینیازی نے خطبات پر حواشی میں ایمان کے بارے میں لکھا:

ایمان تو ایک نفسیاتی حقیقت ہے اور اس کا سچشمہ ہے وہ یقین جس سے علم میں علم کی شان پیدا ہوتی ہے۔^۷
اگر ایمان کے مذکورہ تصور کو بھی پیش نظر کھا جائے تو بھی علامہ کے اس خیال کی تائید کا امکان نظر نہیں

آتا کہ مذہبی ایمان کا انحصار Inner Experience پر ہے۔

شعور ایمانی کے مضمرات میں غور طلب بات یہ ہے کہ ”شعور ایمانی“ میں مضمراً رزو کا تقاضا، شعور نظری میں مضمراً رزو کے برعکس ہے۔ شعور ایمانی میں مضمراً رزو کا تقاضا ہے کہ انسان ”ساعت“ کو ”بصارت“ پر ترجیح دے جبکہ شعور نظری میں مضمراً رزو کا تقاضا ہے کہ دید کو شنید کے مقابل ترجیح حاصل ہو۔ یہ شعور انسانی میں مضمراً تقاضا ہے۔ انسان علم کے حصول میں دید کو شنید پر ترجیح دیتا ہے مگر اس کے اندر ایمانی شعور کا تقاضا ہے کہ نبی ﷺ کی بات کو اپنی دید پر فوقیت حاصل ہے گویا حالات دید کو شنید کے سامنے قربان کرنا ایمان ہے۔ ایمان چاہتا ہے کہ مجرم صادق ﷺ کی زبان سے جو سن لیا جائے اس کو اپنے ذاتی مشاہدے پر بہر حال فوقيت اور اولیت دی جائے۔ علم میں انسان حقائق خارجیہ کا بلا واسطہ اور استدلال پر متنی اور ادراک حاصل کرتا ہے۔ اس نوعیت کے ادراک کی نسبت انسان کا ولو لہ حیرت افزایا ہوتا ہے۔ نبی ﷺ کے بیان کردہ حقائق کا مشاہدہ نہ ہونے کے باوجود ذاتی مشاہدے سے زیادہ یقین ہونا ہی اصل ایمان ہے۔ وہ شخص ایمان کی حلاوت سے یقیناً محروم ہے جس نے ایمان کو علم پر فوقيت نہیں دی۔ ایمان کی یہی مضمراً فطرت ہے جس کی بنا پر ابراہیمؐ کے ”بصری مشاہدے“ کے مطالبے پر اللہ تعالیٰ نے تو نجح کے طور پر سوال فرمایا: ”أَوْ لَمْ تَؤْمِنْ؟“ ابراہیمؐ کا مطالبہ انسانی فطرت کے جس پہلوکی نشاندہی کرتا ہے وہ اپنی جگہ پر درست ہے، اللہ تعالیٰ کی طرف سے سوال کا انداز انسان

کی فطرت کے ایک دوسرے اہم پہلو کی نشان دہی کرتا ہے، یہاں سوال کرنے والا علمی کی بنیاد پر سوال نہیں کر رہا ہے۔ ”ایمان“ انسان کی مفسر فطرت ہے، جو اس قدر ناگزیر ہے کہ ”دیدہ کے بود مانند شنیدہ“ کو چھوڑ دیئے پر ہمہ وقت تیار رہتا ہے۔

ایمانی حقائق کے مشاہدے کا نفیسیاتی محرک ایمانی نہیں ہوتا بلکہ نظری ہوتا ہے۔ یہ معلوم حقیقت ہے کہ ایمان کا بنیادی اصول ”غیاب“ ہے اور علم کا بنیادی اصول ”حضور“ ہے۔ ایمان کے اسی اصول غیاب کی بنابر نبی ﷺ پر ایمان بالغیب لانا واجب ہے، اسی اصول کے واسطے سے غیر نبی زندگی میں پیغمبر علیہ السلام کی رہنمائی کی احتیاج سے مستغفی نہیں ہوتا۔ یہ ایمان بالغیب ہے جس کی وجہ سے آپؐ کی ناگزیریت انسانیت کے لیے تا قیامت تک برقرار ہے۔ لیکن اگر کسی حوالے سے ایمان کا یہ اصول ختم ہو جائے اور ایمانی حقائق مشاہداتی حضور میں بدل جائیں تو اس کا اولیں اثر یہ ہو گا کہ ایمانی حقائق انسان کے لیے مشاہداتی حضور کی صورت اختیار کر لیں گے، پیغمبر علیہ السلام پر مضمراً ایمان بالغیب کی احتیاج سے مستغفی ہو جائے گا، زندگی کے کسی مرحلے میں آپؐ کی رہنمائی کی احتیاج کا ساقط ہونا نبوت اور ختم نبوت کے عقیدے سے مقصداً ہے۔

الہذا کشف والہام اور مشاہدہ و مکاففہ کسی بھی نوعیت کا ہو اور اپنے اندر صداقت کا جو بھی درجہ رکھتا ہو، منزل من اللہ ”وجی“ کی احتیاج کو ساقط کر سکتا ہے اور نہ اس کے مساوی ہو سکتا ہے۔ علامہ کے زیر بحث موقف سے جو دشواری پیدا ہوتی ہے، وہ معمولی نوعیت کی نہیں ہے، مذہبی ایمان کا آخری سہارا Inner Experience نہیں ہے اور اگر یہ حاصل ہو بھی جائے تو اس میں ایسی قوت ہے اور نہ سکت کہ وہ مذہبی ایمان کا سہارا بن سکے۔ مذہبی ایمان کا جو ہر پیغمبر علیہ السلام کی ذات پر غیر معمولی اعتماد اور غیر معمولی اتباع و اطاعت ہے۔ اقبال نے خود بھی تو یہی کہا ہے:

بِ مَصْطَفِيٍّ بِرِسَالٍ خُوَلِشَ رَاكَهْ دِيِّ ہُمَهْ اوْسَتْ
گَرْ بَهْ اوْ نَهْ رسِيدِيٍّ تَمَامٍ بُلَهِيٍّ ستْ ۳۸



(جاری ہے)



حوالہ جات و حواشی

1. Muhammad Iqbal, Allama, *The Reconstruction of Religious Thought in Islam*, M. Saeed Sheikh(Ed), Institute of Islamic Culture, Lahore, 2011, Preface; تشكیل جدید الہیات السلامیہ، نذر نیازی، (مترجم)، بزم اقبال، لاہور ۲۰۰۰ء، دیباچہ۔
2. جعفر سجادی، فربنگ علوم عقلی، اجمان اسلامی حکمت و فلسفہ ایران، تهران ۱۳۷۱، صور ذہبیہ یا شل افلاطونیہ، دیکھیے۔
3. Willian Little, H. W. Fowler, J Coulson ,*The Shorter Oxford English Dictionary on Historical Principles*, Oxford Press, London, 1952.
4. Paul Edward, *The Encyclopedia of Philosophy*, entry "idea" the Macmillan Co & Free Press, New York.
5. برہان احمد فاروقی، قرآن اور مسلمانوں کے زندہ مسائل، اور اثافت اسلامی، لاہور، ص ۲۵۹۔
6. صدر اشیازی، کتاب المشاعر، کتاب خانہ طہوری، تهران، ۱۳۶۲، ص ۷۔
7. بعلی سینا، دانش نامہ علائی، تهران، ۱۳۳۱، ص ۵؛ ابوالغزیل، محک النظر فی المنطق، بیروت، ۱۹۶۶ء، ص ۳۲۔
8. محمد خوانساری، فربنگ اصطلاحات منطقی، تهران، ۱۳۷۶، ص ۵۵۔
- 9- *The Shorter English Dictionary; Webster's Dictionary*
 10. کلیم الدین احمد، جامع اردو انگلش لغات،
 11. ابو حامد غزالی، احیا علوم الدین، دارالکتاب العربي، بیروت، ص ۱۸۳۱۔
 12. برہان احمد فاروقی، مجدد کا نظریہ توحید، علم عمل پبلیشر، لاہور، ص ۲۵۹۔
 13. تشكیل جدید (انگریزی متن) (ص ۱۳۵)، اردو ترجمہ، نذر نیازی، ص ۲۷۴۔
 14. قرآن مجید سے یہ بات بالکل عیاں ہے کہ احیائے موتی پر ایمان بالغیب ہی مطلوب ہے۔ ورنہ یہ سوال اپنے اندر کوئی معنوی نہ رکھتا اور لم تو من؟! برائیم کا جواب یہ ہے کہ ایمان کے لیے بین اطمینان قلب کے لیے یہ درخواست کی جا رہی ہے۔ اس سے یہ بھی معلوم ہوتا ہے کہ ایمان بالغیب اور دل کی بے اطمینانی ایک دوسرے کی ضمیمیں ہیں۔
 15. برہان احمد فاروقی، قرآن اور مسلمانوں کے زندہ مسائل، علم و عرفان پبلیشرز، لاہور، ۱۹۹۹، ص ۵۷۔
 16. تشكیل جدید (انگریزی متن) (ص ۲۱)، اردو، اذن نیازی، ص ۳۵۔
 17. مزید ترجم ملاحظہ فرمائیے جیسے تجدید فکریات اسلام، مترجم، ڈاکٹر وحید عشرت، اقبال اکادمی پاکستان، ص ۱۱؛ جاوید اقبال، خطبات اقبال کی تسمیہ و تفہیم، سنگ میل، لاہور، ص ۵؛ خلیفہ عبدالحکیم، تلخیص خطبات اقبال، بزم اقبال، لاہور، ص ۵؛ شہزاد احمد، مترجم، اسلامی فکر کی نئی تشکیل، لاہور، ص ۱۵۔
 18. ملاحظہ فرمائیے، کوئی کھی مسند انگریزی افت جیسے، Shorter Oxford English Dictionary وغیرہ۔
 19. مزیدوضاحت کے لیے از جیس ہاسٹنگ، Encyclopaedia of Religion and Ethics، ج ۱۰، ذیلی عنوان، Religion, Psychological Truth۔
 20. تشكیل جدید، (انگریزی) (ص ۱۹ تا ۲۰، ایضاً، (اردو ترجمہ) ص ۲۲ تا ۲۳۔
 21. ایضاً، (انگریزی) (ص ۱۸)، اردو ترجمہ، ص ۶۱۔
 22. مستنصر میر، اقبال، (انگریزی) آکسفورڈ یونیورسٹی پرنس، نئی دہلی، ص ۹۹۔
 23. شاہ، سید محمد ذوقی، سر دلبران، مجفل ذوقیہ، کراچی؛ مجموعہ کتاب میں مصنف نے تصوف کی اصطلاحات کی حسب

اقبالیات ۲۰، ۳— جنوری— جولائی ۲۰۱۹ء

- ڈاکٹر خضری اسمیں۔ خطبات اقبال کا دیباچہ۔ ایک مطالعہ ضرورت توضیح کی ہے، مؤلف نے مندرجات کا حوالہ دینے کی ضرورت محسوس نہیں کی۔
- ۲۲۔ تشکیلِ جدید، (انگریزی، اردو) دیباچہ۔
 - ۲۳۔ اپنَا، (انگریزی) ص ۱۸، اردو، ص ۶۱۔
 - ۲۴۔ اپنَا، (انگریزی) ص ۱۰۰۔
 - ۲۵۔ الغرائی، احیا علوم الدین، ص ۳۱، مذاق العارفین، اردو ترجمہ از محمد حسن نانوتوی، مکتبہ حمایہ، لاہور، ص ۳۰۔
 - ۲۶۔ اپنَا، ص ۳۱، ۳۰۔
 - ۲۷۔ اقبال کے بیان کی ایک دوڑا زکار تو جیہے ممکن ہے، کہ یہ بات درست ہے مذہبی ایمان آخر الامر ”وَهُوَ“ پر مبنی ہے۔ مگر اقبال کا مدعا یہ نہیں ہے، وہ تو یہ کہنا چاہتے ہیں کہ مذہبی ایمان ابتداء میں تقلید ہے، کوئانہ پھر وہی ہے، اور ایسی چیز نہیں کہ جس پر انسانی فطرت قائم رہے۔ مذہبی ایمان کا ارتقا مرحلہ وار ہوتا ہے، اس کی انتہائی صورت محققیت ایمان کا مشاہداتی تحقیق ہے۔ خطبات کا ساتواں خطبہ Is Religion Possible ملاحظہ فرمائیں، خطبے کے آغاز میں اقبال نے مذہبی زندگی کے تین ادوار بیان کیے ہیں، آخری دور عرفان حقیقت کا دور ہے، اردو ترجمہ ص ۲۲۳۔
 - ۲۸۔ تشکیلِ جدید، (انگریزی) ص ۹، اردو ترجمہ ص ۵۶۔
 - ۲۹۔ بظاہر دوسری خاصیت ایسی ہے جو پہلی خاصیت کی نفی ہے، اس لیے کہ حضوری کے کوئی معنی ایسے نہیں ہیں جس میں فریقین ایک وحدت میں ڈھل جائیں۔ حضوری اور وحدت یا یکیت ایک دوسرے کے مفہوم میں مانن ہیں۔ حضوری ہے تو وحدت نہیں ہے اور اگر وحدت ہے تو حضوری نہیں ہے۔
 - ۳۰۔ محمد علی تھانوی، کشاف اصطلاحات الفنون والعلوم، سہیل اکیڈمی، لاہور، محاضرہ، حاضر سے باب مفہاصلہ ہے، جس کے معنی یہ ہیں کہ دونوں ایک دوسرے کے آمنے سامنے حاضر و ناظر ہوں۔ بندہ اپنے پروڈگار کے حضور اس احساس کے ساتھ موجود ہوتا ہے کہ وہ بھی مجھے دیکھ رہا ہے۔ ای ان السالک بعد ان یرفع الحجاب عنہ فیعلم یقیناً فی قلبہ انه هو الله الذي هو حاضر معنا و ناظر علينا و شاهد علينا (کشاف اصطلاحات الفنون والعلوم)
 - ۳۱۔ تشکیلِ جدید، (انگریزی ص ۱۰۱ اردو ص ۱۹۲) پانچ ہیں خطبے کے آغاز میں اقبال نے شعور نبوت اور شعور ولایت میں فرق و امتیاز پر روشنی ڈالی ہے۔ اس سے بھی عیاں ہوتا ہے کہ ان کے نزدیک ولایت اور نبوت ایک ہی نوع کے دو مظاہر ہیں، حالانکہ ولایت کسی شے ہے اور نبوت کسی معنی میں کبھی نہیں ہے، وہب مخفی و فضل مخفی اور بذل و عطا ہے۔
 - ۳۲۔ برہان احمد فاروقی، قرآن اور مسلمانوں کے زندہ مسائل، ص ۲۶۲۔
 - ۳۳۔ اپنَا، ص ۲۶۵۔
 - ۳۴۔ برہان احمد فاروقی، قرآن اور مسلمانوں کے زندہ مسائل، ص ۲۶۵؛ ڈاکٹر خضری نے عملًا اس امکان کی نفی کر دی ہے کہ مذہبی واردات Religious Experience ایسی ضرورت ہے جس کے بغیر مذہبی ایمان تشقق نہیں ہو سکتا، یقیناً بات بھی درست ہے۔ تاہم اقبال کے موقف کے سلسلے میں ایک عذر محمد سہیل عمر نے پیش کیا ہے رک، محمد سہیل عمر، خطبات اقبال نئے تناظر میں، اقبال اکادمی پاکستان، لاہور ۲۰۰۲ء، ص ۲۳۔
 - ۳۵۔ تشکیلِ جدید، مقدمہ از نیازی صاحب، ص ۲۳۔
 - ۳۶۔ اقبال، کلیاتِ اقبال اردو، اقبال اکادمی پاکستان، لاہور، ص ۷۵۳۔

